



## بابر اعظم نے انگلینڈ میں جاری ٹی ٹونٹی ٹورنامنٹ میں سنچری داغ دی

ٹائنٹن (وائس آف ایشیا) انٹرنیشنل کرکٹ کونسل (آئی سی سی) کی ٹی ٹونٹی رینکنگ میں نمبر ون بلے باز بابر اعظم نے انگلینڈ میں جاری ویٹالیٹی ٹی ٹونٹی ٹورنامنٹ میں سنچری داغ دی۔ گزشتہ روز سمرسٹ کی نمائندگی کرتے ہوئے سلامی بلے باز نے اپنی بہترین فارم کا سلسلہ جاری رکھا اور 55 گیندوں پر 7 چوکوں اور 6 چھکوں کی مدد سے ناقابل شکست سنچری سکور کی، بابر اعظم کی بہترین بلے بازی کی بدولت سمرسیٹ نے ہیمپشائر کو جیت کے لئے 202 رنز کا ہدف دیا اور ان کے چار کھلاڑی آؤٹ ہوئے۔ جواب میں ہیمپشائر کا آغاز اچھا ثابت نہ ہو سکا اور 12 ویں اوور کے اختتام پر انہوں نے 69 رنز سکور کئے جبکہ اس کے چھ کھلاڑی آؤٹ ہوئے، اس دوران بارشکے باعث میچ کو روکنا پڑا۔ بابر اعظم اس وقت ٹورنامنٹ میں سب سے زیادہ رنز سکور کرنے والے کھلاڑی بھی بن چکے

ہیں، انہوں نے 70 کی اوسط اور 155 کے سٹرائیک ریٹ کی مدد سے 8 میچز میں 425 رنز بنا لیے ہیں، بابر کے بعد آسٹریلین بلے باز ڈارسی شارٹ کا نمبر آتا ہے جو ان سے 99 رنز کی دوری پر کھڑے ہیں۔ سمرسیٹ ٹیم کے کپتان نے بابر کی عمدہ کارکردگی پر بات کرتے ہوئے کہا کہ آپ دیکھ سکتے ہیں کہ پاکستانی بلے باز کیوں ٹی ٹونٹی کے نمبر ون بلے باز ہیں۔ انہوں نے کہا کہ بابر بقیہ تمام ٹیم سے ایک الگ ہی کرکٹ کھیل رہے ہیں جس طرح وہ صفائی سے شاٹ کھیلتے ہیں اس کی جتنی بھی تعریف کی جائے وہ کم ہے۔